
Rishi Agastyaproktam Shivapujasadhanani 4 Shivarchane
Ghritakambalarpanopadesham

ઋષિ અગસ્ત્યપ્રોક્તં શિવપૂજાસાધનાનિ ૪ શિવાર્ચને
ઘૃતકમ્બલાર્પણોપદેશમ્

(શિવરહસ્યાન્તર્ગતે ઉગ્રાખ્યે)
વિપ્ર ઉવાચ
કથં કુમ્ભજ કર્તવ્યં શિવાય ઘૃતકમ્બલમ્ ।
તત્સર્વં વદ સર્વજ્ઞ વેદશાસ્ત્રવિશારદ॥
અગસ્ત્યઃ (ઉવાચ)
સિતાનામસિતાનાં ચ ગવામેવ ઘૃતં નવમ્ ।
વસ્ત્રસંશોધિતં ગ્રાહ્યં પ્રસ્થં સાર્ધશતત્રયમ્॥
શોધિતેષ્વેવ પાત્રેષુ તત્પ્રક્ષિપ્ય ઘૃતં નવમ્ ।
રક્ષણીયં પ્રયત્નેન ઘનીભાવાવધિદ્વિજ॥
માઘે માસિ તતઃ સાયં પૌર્ણમાસ્યાં નિશામુખે ।
અભિષિચ્ય તતો દેયં ઘનીભૂતં વૃતં શિવે॥
તતો દીપાદિકં દત્વા નૈવેદ્યં ચ પ્રયત્નતઃ ।
પુનર્ધૂપાદિકં દેયં પુનઃ પૂજાં પ્રકલ્પયેત્॥
પુરાણવચનૈઃ કાર્યં તતો જાગરણં નિશિ ।
ભોજનીયોસ્તતઃ પ્રાતઃ શૈવાઃ સ્વાદુરસાયનૈઃ॥
મહાકમ્બલમેતત્તુ વૃતસ્ય પરિકીર્તિતમ્   ।
એતત્પૂજા પરાપૂજા નાસ્તિ ગૌરીપતેદ્વિજ॥
ઘૃતકમ્વલપૂજા તુ સ્વસ્વશક્ત્યાઽપિ શક્તિતઃ ।
(સ્વસ્વશક્ત્યનુસારતઃ)
માઘમાસિ પ્રયત્નેન કર્તવ્યા મુક્તિકાઙ્ક્ષિભિઃ॥

કમ્બલાર્ધં તદર્ધં વા તદર્ધં વા પ્રયત્નતઃ ।
કર્તવ્યં શ્રીમહેશાય તનું પ્રાપ્ય દ્વિજૈદ્વિજ॥
એવં યઃ કુરુતે મર્ત્યો મહેશે ઘૃતકમ્બલમ્ ।
સ સર્વપાપનિર્મુક્તઃ શિવલોકં ગમિષ્યતિ॥
યં યં કામયતે કામં યઃ કૃત્વા  ઘૃતકમ્બલમ્ ।
તં તં કામમવાપ્નોતિ સ મોક્ષમધિગચ્છતિ॥
॥ ઇતિ શિવરહસ્યાન્તર્ગતે ઋષિઅગસ્ત્યપ્રોક્તં શિવપૂજાસાધનાનિ ૪ - શિવાર્ચને ઘૃતકમ્બલાર્પણોપદેશં સમ્પૂર્ણમ્
॥
-॥ શ્રીશિવરહસ્યમ્ । ઉગ્રાખ્યઃ સપ્તમાંશઃ । અધ્યાયઃ ૨૬ કુમ્ભઘોણમહિમાનુવર્ણનમ્ । ૧૮૦-૧૯૦॥

- .. shrIshivarahasyam . ugrAkhyaH saptamAMshaH . adhyAyaH 26 kumbhaghoNamahimAnuvarNanam

. 180-190..

Notes:

Ṛṣi Agastya ઋષિ અગસ્ત્ય delivers Upadeśa ઉપદેશ (to Dvija દ્વિજ) about offering of the

Ghṛtakambalam ઘૃતકમ્બલમ્ with respect to worship of Śiva શિવ.
Ghṛtakambalam ઘૃતકમ્બલમ્ offering is specified for Māgha māsa માઘ માસ at night of

commencement of Māgha Pūrṇimā માઘ પૂર્ણિમા  . The merits of worshiping Śiva શિવ
Ghṛtakambalam ઘૃતકમ્બલમ્ procedure finds detailed mention in the Kāmika Āgama કામિક
આગમ.
The Adhyāyaḥ 26 અધ્યાયઃ ૨૬ has several other details about Śivapūjāsādhanāni

શિવપૂજાસાધનાનિ.

